

ಶ್ರೀ ಬಿ. ಎಸ್. ಯಡಿಯೂರಪ್ಪ.— ಅಲೋಚನೆ ಏನು ಸ್ವಾಮಿ? I am sorry, ಈ ರೀತಿ ತಾವು ಉತ್ತರ ಕೊಡುವುದಾದರೆ, ತಾವು ಕಣ್ಣೊರೆಸುವ ವ್ಯವಸ್ಥೆ ಮಾಡುತ್ತೀರೆಂದು ಹೇಳಿ ಪ್ರತಿಭಟನೆ ಮಾಡಿ ಹೊರಗಡೆ ಹೋಗುತ್ತೇನೆ.

(ಮಾನ್ಯ ಸದಸ್ಯರು ಸಭೆಯಿಂದ ಹೊರಗೆ ಹೋದರು)

ಅಧ್ಯಕ್ಷರು.— ಮಾನ್ಯ ಯಡಿಯೂರಪ್ಪನವರೇ, ದಯಮಾಡಿ ಕೂತುಕೊಳ್ಳಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಹೋಗುವುದಾದರೆ, ಹೋಗಲಿ ಬಿಡಿ.

ಅಧ್ಯಕ್ಷರು.— ತಮಗೆ ಏನು ಬೇಕೆಂಬುದನ್ನು ಹೇಳುತ್ತಾರೆ, ಕೂತುಕೊಳ್ಳಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಸ್ವಾಮಿ, ೫ ಕೋಟಿ ರೂಪಾಯಿಗಳನ್ನು ಕೇಂದ್ರ ಸರ್ಕಾರ ಕೊಟ್ಟಿದೆ. ರಾಜ್ಯ ಸರ್ಕಾರ ೧೦ ಕೋಟಿ ರೂಪಾಯಿಗಳಷ್ಟು ಬಿಡುಗಡೆ ಮಾಡಿದೆ. ೬ ಕೋಟಿ ರೂಪಾಯಿಗಳನ್ನು ನಾವು ಹೆಚ್ಚು ಬಿಡುಗಡೆ ಮಾಡಿದ್ದೇವೆ. ರೆಗ್ಯೂಲರ್ ಪ್ಯಾನೆಲ್ನಲ್ಲಿ ೨೦ ಕೋಟಿ ರೂಪಾಯಿ ಖರ್ಚು ಮಾಡುತ್ತಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ.— ಸಭಾಧ್ಯಕ್ಷರೇ, ತಾವು ಒಂದು ನಿಮಿಷ ಅವಕಾಶ ಕೊಡಿ ನಾನು ಮೊದಲೇ ಹೇಳಿದ್ದೇನೆ. ಮೇಜರ್ ಮತ್ತು ಮೈನರ್ ಇರಿಗೇಷನ್ ಬಗ್ಗೆ ಮಾನ್ಯ ದೇವೇಗೌಡರು ಉತ್ತರ ಕೊಡುತ್ತಾರೆ. ಸುಮಾರಾಗಿ ಕೇಂದ್ರ ಸರ್ಕಾರ ಕೊಟ್ಟಂತ ಹಣ, ರಾಜ್ಯ ಸರ್ಕಾರದ ಹಣ ಸಂಪೂರ್ಣವಾಗಿ ಅನೇಕ ಭಾಗಗಳಲ್ಲಿ ದುರುಪಯೋಗವಾಗುವುದಕ್ಕೆ ಇವರ ದುರಾಡಳಿತವೇ ಕಾರಣ ಎನ್ನುವ ಬಗ್ಗೆ ಅನುಮಾನ ಬೇಕಾಗಿಲ್ಲ. ಜನ ಮತ್ತು ಜಾನುವಾರುಗಳು ಕುಡಿಯುವ ನೀರಿನ ಕೆಲಸ ಇರಬಹುದು, ಜನರಿಗೆ ಕೊಡತಕ್ಕ ಕೆಲಸ ಇರಬಹುದು, ಸರ್ಕಾರ ಸಮರೋಪಾದಿಯಲ್ಲಿ ಕಾರ್ಯಕ್ರಮ ಹಾಕಿಕೊಳ್ಳುತ್ತೇವೆಂದು ಏನು ಹೇಳಿತು, ಆ ದಿಕ್ಕಿನಲ್ಲಿ ಸಂಪೂರ್ಣವಾಗಿ ವಿಫಲವಾಗಿದೆ. ನಿಮ್ಮಿಂದ ಉತ್ತರ ಕೊಡುವುದಕ್ಕೆ ಕಷ್ಟವಾಗುತ್ತದೆ, ನಿಮ್ಮನ್ನು ನೋಡಿದರೆ ನನಗೆ ವ್ಯಥೆ ಮತ್ತು ದುಃಖ ಎರಡು, ಆಗುತ್ತವೆ. ಬರಗಾಲವನ್ನು ಎದುರಿಸತಕ್ಕ ವಿಚಾರದಲ್ಲಿ ಸಂಪೂರ್ಣವಾಗಿ ಸರ್ಕಾರ ವಿಫಲವಾಗಿದೆ ಇದಕ್ಕೆ ನಿಮ್ಮ ದುರಾಡಳಿತದ ಪರಿಣಾಮವೇ ಮುಖ್ಯ ಕಾರಣ, ನಿಮ್ಮ ಧೋರಣೆಗೆ ಪ್ರತಿಭಟನೆ ನಾನು ಮತ್ತು ನನ್ನ ಪಕ್ಷದವರು ಸಭಾತ್ಯಾಗ ಮಾಡುತ್ತೇವೆ.

(ಕಾಂಗ್ರೆಸ್ (ಐ) ಪಕ್ಷದ ಸದಸ್ಯರೂ ಸಭಾತ್ಯಾಗ ಮಾಡಿದರು)

ಅಧ್ಯಕ್ಷರು.— ಚರ್ಚೆಗೆ ಉತ್ತರ ಮಂತ್ರಿಯವಾಯಿತು. ಕಾನೂನು ಮಂತ್ರಿಗಳು ಕಾಗದ ಪತ್ರಗಳನ್ನು ಸಭೆಯ ಮುಂದಿಡುತ್ತಾರೆ.

ಶ್ರೀ ಹೆಚ್. ಡಿ. ದೇವೇಗೌಡ.— ಮಾನ್ಯ ಅಧ್ಯಕ್ಷರೇ, ಮಾನ್ಯ ಬೊಮ್ಮಾಯಿಯವರು ಕಂದಾಯ ಸಚಿವರಾಗಿ ಉತ್ತರ ಹೇಳಿದ್ದಾರೆ. ಯಾವುದೇ ಕಾರಣದಿಂದ ತಾರತಮ್ಯಕ್ಕೆ ಅವಕಾಶ ಕೊಡುವುದಿಲ್ಲ. ಇದರಲ್ಲಿ ರಾಜಕಾರಣ ಇಲ್ಲ, ಪ್ರಭಾವ ಇಲ್ಲವೆಂದು ಸಾರಿಸಾರಿ ಈ ದೇಶದ ಜನತೆಗೆ ಈ ಸದನದ ಮುಖಾಂತರ ಹೇಳುತ್ತೇನೆ. ಮಾನ್ಯ ಸದಸ್ಯರಾದ ವೆಂಕಟರಾಮಯ್ಯನವರು ಸ್ವಲ್ಪ ಗೊಂದಲ ಮಾಡಿ ಕೊಂಡಂತೆ ಕಾಣುತ್ತದೆ. ಸ್ಟೇರೊಟಿ ಹೆಡ್‌ನಲ್ಲಿ ಫೈರ್‌ಫಾರ್ಮ್ ೭೨ರಲ್ಲಿ ಕೋಲಾರಕ್ಕೆ ೨೨೦ ಲಕ್ಷ ರೀಲಿಸ್ ಮಾಡಲಾಗಿದೆ. ಹಾಸನಕ್ಕೆ ೧೦೦ ರ ಲಕ್ಷ ರೀಲಿಸ್ ಮಾಡಲಾಗಿದೆ. ಎನ್.ಆರ್.ಇ.ಪಿ.ಯಲ್ಲಿ ಕೋಲಾರಕ್ಕೆ ೯೫.೯೭ ಲಕ್ಷ ರೀಲಿಸ್ ಮಾಡಲಾಗಿದೆ. ಹಾಸನಕ್ಕೆ ೪೫ ೧೦ ಲಕ್ಷ ರೀಲಿಸ್ ಮಾಡಲಾಗಿದೆ. ಆರ್.ಎಲ್.ಇ.ಪಿ.ನಲ್ಲಿ ಕೋಲಾರಕ್ಕೆ ೫೩.೮೩ ಲಕ್ಷ ರೀಲಿಸ್ ಮಾಡಿದ್ದರೆ ಹಾಸನಕ್ಕೆ ೧೮.೪೫ ಲಕ್ಷ ರೀಲಿಸ್ ಮಾಡಲಾಗಿದೆ. ನಾನು ಗುರುತು ಮಾಡಿದ್ದೇನೆ. ತಾವು ಸ್ವಲ್ಪ ನಿಧಾನವಾಗಿ ಕ್ಲೀನಾಗಿ ಓಡಿ, ಆತುರ ಮಾಡಿಕೊಳ್ಳಬೇಡಿ.